

10-9658/13
06-08-2021

ДОГОВОР ЗА НАБАВКА НА УСЛУГИ

Друштво за производство промет и услуги
АУКТА ДООЕЛ
Бр. 0807-50/1
09.08.2021 год.
СКОПЈЕ

1. **Министерство за образование и наука**, со седиште на ул. „Св. Кирил и Методиј“ 54, 1000 Скопје, претставувано од министерката за образование и наука Мила Царовска, од една страна како корисник на услуги, и
2. **Аукта ДООЕЛ Скопје**, со седиште на ул. „Народен Фронт“ бр. 31-1/7 Скопје - Центар, застапуван од управителот Лилјана Воденичарска, од друга страна како давателот на услуги.

1. ПРЕДМЕТ НА ДОГОВОРОТ

Член 1

Предмет на договорот за јавна набавка е набавка на услуги за одржување на систем за кариерно унапредување односно превентивно одржување на системот, согласно тендерска документација бр. 10-9658/3 од 06.08.2021 година, од набавката од мала вредност со објава на оглас бр. 11663/2021 и Одлуката за избор на најповолна понуда бр. 10-9658/11 од 28.07.2021 година.

2. ВРЕДНОСТ НА ДОГОВОРОТ

Член 2

Вредност на договорот за јавна набавка за одржување на систем за кариерно унапредување ќе биде во износ од 500.000,00 денари без ДДВ.

Вредноста на ДДВ ќе биде во износ од 90.000,00 денари.

Вкупната вредност на договорот за јавна набавка за одржување на систем за кариерно унапредување ќе биде во износ од 590.000,00 денари.

3. РОК, МЕСТО И НАЧИН НА ИЗВРШУВАЊЕ НА УСЛУГИТЕ

Член 3

Услугата која е предмет на оваа набавка треба да се изврши согласно условите од тендерската документација.

Времетраење и рок за извршување на услугата е 1 (една) година.

Овластени лица за следење на реализација на договор кај корисникот на услуги се Далибор Ацевски и Јасна Видановска.

4. ГАРАНЦИЈА ЗА КВАЛИТЕТНО ИЗВРШУВАЊЕ НА ДОГОВОРОТ

Член 4

Услов за полноважност на договорот е обезбедување гаранција од страна на давателот на услуги за квалитетно извршување на договорот во висина **10% (десет проценти) од вредноста на договорот со вклучен ДДВ во рок од 5 работни дена од денот на склучување на договорот**

Гаранцијата се доставува во вид на банкарска гаранција во писмена форма, издадена од реномирана банкарска институција, резидентна во Република Северна Македонија, по слободен избор на давателот на услугите. За корисникот на услугите се прифатливи сите банки.

Гаранцијата треба да биде поднесена во оригинална форма. Копии не се прифаќаат.

Гаранцијата за квалитетно извршување на договорот ќе биде со важност до целосното реализирање на договорот.

Банкарската гаранција за квалитетно извршување на договорот ќе биде во валутата на која гласи договорот. Важноста на банкарската гаранција за квалитетно извршување го опфаќа времетраењето на договорот на услугата продолжена за 30 (триесет) дена.

Во случај да не се изврши предметот на набавката навремено или доколку не прифати да направи корекции за забелешките кои ќе ги утврди корисникот на услуги или во случај на неисполнување на некоја од обврските кои ќе бидат дефинирани во договорот, корисникот на услуги ќе пристапи кон наплата на банкарската гаранција за квалитетно извршување на договорот по 7 (седум) дена од денот на доставената писмена опомена до давателот на услуги.

Доколку договорот за јавна набавка е целосно реализиран согласно договореното, банкарската гаранција за квалитетно извршување на договорот корисникот на услугите му ја враќа на давателот на услугите во рок од 14 (четиринаесет) дена од целосното реализирање на договорот.

Гаранцијата за квалитетно извршување на договорот, корисникот на услугите му ја враќа на давателот на услугите лично во седиштето на корисникот на услугите.

5. НАЧИН НА ПЛАЌАЊЕ

Член 5

Плаќањето ќе се врши на месечно ниво во рок од 60 дена по достава на месечен извештај за корисничка поддршка и одржување и соодветна фактура.

6. УСЛОВИ ЗА РАСКИНУВАЊЕ НА ДОГОВОРОТ

Член 6

Овој Договор може да биде раскинат доколку договорните страни не се придржуваат кон одредбите на овој Договор.

Член 7

Корисникот на услуги има право еднострано да го раскине овој Договор доколку Давателот на услуги прекрши некоја одредба од овој Договор, а прекршувањето не го исправи во рок од 2 (два) дена од денот на добивањето на писмено предупредување од страна на Корисникот на услуги.

Член 8

Во случај на раскинување на овој Договор по вина на Давателот на услуги, истиот е должен на Корисникот на услугите веднаш без одлагање да му ги подмири и да му ги надомести штетите (материјални и нематеријални) кои ќе бидат предизвикани на Корисникот на услугите.

7. ЗАВРШНИ ОДРЕДБИ

Член 9

Измени и дополнувања на Договорот може да се вршат со заедничка согласност на договорните страни по писмен пат, со Анекс на Договорот.

Член 10

Во случај на спор, договорните страни се согласни спорот да го решат спогодбено, а во спротивно за истиот ќе решава стварно надлежниот суд во Скопје.

сг

Член 11

Овој Договор е склучен во 5 (пет) идентични примероци, од кои 3 (три) примероци за Корисникот на услугите и 2 (два) за Давателот на услугите.

**КОРИСНИК НА УСЛУГИ,
МИНИСТЕРСТВО ЗА
ОБРАЗОВАНИЕ И НАУКА**

**МИНИСТЕРКА,
Мила Царовска**



**ДАВАТЕЛ НА УСЛУГИ,
АУКТА ДООЕЛ Скопје**

**УПРАВИТЕЛ,
Лилјана Воденичарска**



Изготвил: Горѓи Панделиев
Контролирал: Бојан Митковски
Одобрил: Маја Бичиклиска

Handwritten signatures and initials:
Горѓи Панделиев
Бојан Митковски
Маја Бичиклиска

Small handwritten mark or signature at the bottom right corner.